

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editur, C. Zammit-Marmarà M.B.E.

Nru. 49

L-ERBGHA, 15 TA' NOVEMBRU, 1944.

Nru. 49

GHELUQ IT-TIENI SENA

(Editur tal-Propaganda)

"TALLA l-għeluq ta' din is-sena għomor ikun għall-bidwi ta' risq għal bosta snin oħra." Hekk konna għalaqna l-erba' kelmiet li bihom bħall-lum sena konna fakkarna lill-qarrejja tagħna *għeluq l-ewwel sena* ta' dan id-daqqsxejn ta' folju. Mis-sena l-oħra l-hawn tal-hajja ta' dan "Il-Bidwi" għaddej-na daqsxejn ta' baħar għielu! Wara li d-Dipartiment tal-Biedja qasam l-ikreh żminijiet li għaddew minn fuq il-pajjiż u kellu l-hila jagħleb bil-hidma tiegħu x-xkiel ta' għaks u tbatija u jehles mill-għu il-popolazzjoni ta' Malta u Għawdex, bil-għabra ta' quinu u bil-koltivazzjoni ta' prodotti b'rihet il-proġetti kbar li fassal u wettaq, il-lum li d-dinja bdiet taqleb għaž-żmien normali, dan id-Dipartiment sab min, flok min ifaħħru, imaqdru u fl-istess hin ifix-klu biex ikompli jtemm ix-xogħol tiegħu sakemm għallinqas tkun għaddiet għal-kollox din il-križi ta' żmien il-gwerra. Izda d-Dipartiment baqa' miexi fix-xogħol qalbieni tan-nies tiegħu bil-ħsieb li jagħmel dniru għall-gid tal-pajjiż.

Dan id-daqqsxejn ta' folju, illi barra milli jgħallim u jwissi fis-sengħa tal-biedja, għandu d-dmir li jfisser il-pulitka tad-Dipartiment u jiddifendih, ma naqasx li fl-editorjali tiegħu ma jiftaħx għajnejn il-bidwi, lin-neguzjant tal-haxix u lill-poplu biex dawn ma jitqarrqux. Għalhekk ma' tul din is-sena aħna grajna f'"*Il-Bidwi*" hafna artikoli ta' fejda għall-bidwi u għall-pajjiż, artikoli fuq il-hidma tad-Dipartiment u tal-bidwi għaž-żmien li ġej ta' wara l-gwerra li minnha tgħallimna hafna hwejjeg ta' fejda għall-bini mill-gdid ta' biedja fuq sisien shaħ — u l-ewwel haġa dik li tolgot is-swieq ta' barra li huma n-nixxieġha tal-bieċa l-kbira ta' l-għana tal-pajjiż — il-lum li l-konkorrenza fost il-ġnus l-oħra ta' l-Ewropa hija kbira hafna. Mal-prodotti ta' l-ikel aħna f'hekk diġà bdeina biex inżidu dak tal-prodott taż-żrieragħ. Minn din l-industrija għida aħna nistennew għajn oħra ta' bieċa qligħ sewwa. "*Il-Bidwi*" ma' tul din is-sena tkellem ukoll bl-akbar heġġa biex il-hajja tal-bidwi titbiddel għall-aħjar, jiġifieri fil-kondizzjoni soċjali tiegħu billi jinfeda mill-falliment u djun li fibom fl-imghoddi kien jinsab u għalhekk fisser ukoll ix-xewqa li jinfetax Bank tal-Bdiewa għas-self b'imghax ċkejken ta' flus u ta' tqegid ta' flus.

Din is-sena wkoll infetħet skola ta' bil-lejl għat-tagħlim b'xejn għall-bdiewa u din hija haġa li tqiegħed lill-bidwi fi stat aħjar biex ikun jista' jitgħallim minn dak li jaħra, barra minn dak li jisma' fuq ir-Radju. Dan il-folju fisser ukoll ix-xewqa illi jitnisslu bhejjem ta' razex għodda għall-laham u għall-halib u produzzjoni tal-ġobon, li mill-banda l-oħra b'rihithom ir-raba' tagħna jistagħna l-edemel li jkabbar l-egħlejjel tagħna u bil-ġwież biex jitmantnew l-istess bhejjem. Ma' tul din is-sena aħna mexxejna wkoll il-proġett taċ-ċensiment tar-raba' li jagħtina mera tal-bżonnijiet tal-biedja tal-pajjiż u ta' l-istess bidwi għa' dawk li huma wċuh. F'dan iż-żmien twaqqfu ukoll il-Kumitati Distrettwali tal-Bdiewa biex dawn jagħtu l-pariri tagħhom fi kwistionijiet tal-biedja, fejn in-nies magħżulin mill-bdiewa ta' kull distrett fil-Gżira jkun bħal rabta bein il-lehwa u l-Gvern fl-interess tal-bdiewa u tal-biedja.

Ma' tul dan iż-żmien il-Wirja ta' Sant'Anton li saret fis-7 ta' Mejju wriet il-progress li sar ukoll fi żmien il-gwerra fin-nisel ta' Tjur, Fniek u fil-koltivazzjoni ta' Hxejjex. Il-Kuntratti tal-Hxejjex li nholqu fi żminijiet l-iktar imwiegħra juru d-dehen tal-Gvern biex jipprovdri l-Gżira b'hażna ta' hxejjex fi żmien il-għaks, izda billi wara ftit id dinja qalbet għall-aħjar u l-Alleati kinsu l-għadu minn Sqallija u dahlu fl-Italja, in-nies tas-Servizz naqset mill-Gżira u fegġet l-abbundanza ta' haxix li ġie żmien li s-sug ma felahx għaliha u bieċa mill-prodott kellu jingħata lill-bhejjem. Izda x'kien jingħad li kieku ż-żminijiet baq-ghu li kienu? Ir-rebbiet ta' l-armati tagħna hekk f'daqqa hadd ma sata' jobsorhom u d-Dipartiment kien, u għadu wkoll fid-dmir, dnient li ddum il-gwerra, li jahseb għall-bżonn li jista' jinqala'.

Ma' l-erba' xhur qabel ma "*Il-Bidwi*" għalaq is-sentejn għomor, l-Aġent Direttur tal-Biedja, is-Sur H. Hirst, wara sitt snin u nofs servizz f'dawn il-Gzejjer, servizz ta' hidma għall-iżvilupp tax-xogħol dipartimentali fi żmien l-ehfex żmien tal-gwerra, kien imsejjah biex ikompli s-servizz tiegħu f'Kolonja oħra ta' l-Imperu Inġliż fejn l-esperjenza tiegħu kienet iżjed meħtieġa. Floku l-lum raġa' dahl għas-servizz bħala Direttur tal-Biedja, is-Sur R. Biasini, li fl-ehfex żminijiet tal-gwerra, il-Gvern kien haħru għal xogħol ta' l-emergenza, izda baqa' marbut mad-Dipartiment bħala President tal-"Board" tal-Kontroll tal-Qbejjel u President tal-Kumitat li jirregula l-Prezzijiet tal-Prodotti tal-Biedja. Is-Sur Biasini mhux għid fid-Dipartiment. Huwa kellu sehem kbir fix-xogħol amministrattiv u tekniku ma' tul l-aħħar tnax-il sena u nittamaw għalhekk illi għas-snin li ġejn il-biedja tal-pajjiż, taht l-triġija għaqlija tiegħu, timxi bir-risq. Id-Direttur diġà semma lehn, kif jidher mit-taħdita tiegħu li dehret f'"*Il-Bidwi*" ta' l-1 ta' Settembru, fejn tkellem fuq il-pulitka tal-Gvern dwar il-biedja tal-pajjiż ma' tul dawn is-snin u ma' tul iż-żmien li aħna fih u fisser it-tama tiegħu illi għall-ġej il-Biedja tal-Gżira timxi fi triq ta' Hajja Għida.

J'Alla għeluq dis-sena li fih l-lum dahl "*Il-Bidwi*", il-biedja tagħna tkun imxiet pass sewwa 'l quddiem fil-Hajja Għida tagħha. "*Il-Bidwi*" issa diehel fit-tjelet sena bil-ku: aġġ u tama li jkun ta' ġid kbir għall-biedja u għall-pajjiż. Nitolbu li Alla jgħinna fil-missjoni tagħna.

DR. R. CROWTHER, M.R.C.V.S.

Is-Sur R. Crowther, li fl-ehfex żminijiet tal-gwerra kien għall-ewwel iservi fl-Armata Inġliża f'dawn il-Gzejjer, imħabba x-xogħol ta' l-emergenza li nqala' fuq il-qtil tal-bhejjem fi żmien l-imblokk u l-preservar tal-laham ikkun-gilat għat-tqassim bir-razzjon lill-popolazzjoni, ġie msejjah mill-Gvern biex jahdem ta' Tabib Veterinarju u jagħmel xi xogħol li għandu x'jaqsam mal-professjoni tiegħu. F'din il-karika huwa wera dehen u heġġa kbira u kien ta' għajnuuna u ta' fejda kbira lill-Gvern ta' Malta. F'dawn l-aħħar sentejn huwa kellu l-inkariku ta' l-Uffiċju tal-Biedja, Għawdex. It-triġija għaqlija tiegħu kienet f'waqtha u swiet ta' hafna ġid biex twitti t-trieq fix-xogħol tal-biedja u fit-trob-bija u s-saħħa tal-bhejjem f'dik il-Gżira. Sew il-bdiewa kemm il-poplu ta' Għawdex jibagħu jiftakru b'għożża kbira ż-żmien li s-Sur Crowther għadda fosthom bħala wieħed mill-aħjar uffiċjali tal-Gvern u mill-egħżież hbieh barranin li kellhom fosthom.

Lis-Sur Crowther li wasal biex jitlaq minn Malta nix-tiqlu kull hena u risq fil-karriera sabiha tiegħu. Hu ser jitlaq, izda sa jiehu miegħu l-imħabba u l-isbaħ xewwat tagħna.

KWISTJONIJIET OHRA TAL-LUM FUQ IL-BIEDJA

(Tahdita maghmula fuq ir-"Rediffusion" mid-Direttur tal-Biedja, fit-8 ta' Ottubru, 1944).

(Jissokta min-Nru. 48 ta' l-1 ta' Novembru, 1944)

Ic-Censiment

Id-Dipartiment tal-Biedja kien beda Censiment tar-raba' hawn Malta, u beda iehor f'Ghawdex. Ic-censiment ta' Malta spicča, izda ta' Ghawdex ghadu qiegħed jinħadem.

Dan ic-censiment hu ta' hteġa kbira mhux biss fi żmien il-gverna, izda wkoll fi żmien il-paċi. Jinħteġ għaldaqshekk illi l-bdiewa jgħinu kemm jistgħu biex dan ic-censiment jintagħmel sewwa. M'għandix bżonn ngħidilkom illi bis-saħħa tiegħu d-Dipartiment ikollu f'idejha statistika soda u ta' hteġa wisq kbira li fuqha jista' jmxexxi dak li jkun hemm bżonn favur l-industrija tal-biedja u tkun ukoll ta' għajnu lill-industrija kollha li għandhom x'jaqsmu mal-biedja, għaliex bis-saħħa ta' dan ic-censiment id-Dipartiment ikun jaf kemm għandna raba', x'fih u x'jista' jkun fih il quddiem. Ic-Censiment hu ta' għajnu kbira wkoll għall-Ferġha tal-Mard tas-sigar tad-Dipartiment għaliex meta jkun hemm mard fuq il prodotti jow insetti jew mard tas-sigar tal-frott, id-Dipartiment ikollu f'idejha statistika soda u tajba li fuqha jista' jara fejn jinsabu l-ġonna u fejn għandha ssir kull xorta ta' attakk kontra dawn l-insetti u dan il-mard. Il-Ferġha li tikkumbatti l-mard tal-għeġġel hija l-ferġha li biħsiebni niżviluppa kemm jista' jkun.

Il-kwistjoni ta' ic-censiment kienet sejra tajjeb hafna, izda f'salt wieħed bdiet miexja b'pass ta' nemla. Jidher li Ghawdex malajr xterdu kull xorta ta' x'għat. Min jgħid li l-Gvern sejjer jagħmel taxxa fuq ir-raba', min jgħid haġa u min jgħid ohra. M'għandix bżonn ngħidilkom illi jekk ikun jinħteġ illi l-Gvern jagħmel taxxa fuq ir-raba' ma jkollux bżonn jagħmel censiment. Għalqa ma hix xi haġa li tista' titfagħha fil-but jew li b'xi mod iehor tista' taħbiha, għaldaqshekk hi bluħa li tgħid ma rridx nikteb ir-raba' biex il-Gvern ma jkunx jaf. Izda l-importanti hu li minn dan kollu ma hemm xejn. Il-Gvern qiegħed jagħmel ic-censiment għall-ġid ta' kull Industrija li tiddependi mill-biedja kif ukoll għal kull haġa li tkun tinħteġ.

Xi hbieb tiegħi qaluli baxx baxx li hemm xi bdiewa li għadhom ma kitbux ir-raba' tagħhom u għalhekk jibzgu li jekk huma ma jiktbux jinqabdu u jiġu ikkastigati skond il-ligi. Bhal dan iż-żmien sena, id-Dipartiment tal-Biedja kien żgura li daww kollha li jmorru minn rajhom u jikkorriegu jew ji-registraw sewwa, l-ebda passi ma jittieħdu kontrihiom. Hafna bdiewa Għawdxin kienu ipproffittaw ruħhom mill-okkażjoni u kienu marru jikkorriegu jew jiktbu r-raba' mill-ġdid, u huma jiftakru illi l-wegħda tad-Dipartiment tkomplet u huma ma wehlu xejn, anzi l-ebda passi ma ttieħdu kontra tagħhom. Il-lum aħna nistgħu naraw sewwa illi hemm hafna raba' li għad ma ġieħ mik-tub, u l-bdiewa jafu li llum jew għada aħna dan insibuh. Jiena rrid nerġa' ngedded dik l-offerta li saret sena ilu. Jiġifieri li kull bidwi li jiġi għandi, jew għand is-Sur Zammit Marmara, jew għand is-Sur Azzopardi li qiegħed imexxi ic-censiment u jiddikjara minn rajh li hu kiteb hażin, jew li għadu ma kitibx, aħna nieħdu l-kitba tiegħu mingħajr ma nieħdu l-ebda passi kontra tiegħu. Il-bdiewa Għawdxin għandhom sa nofs ix-xahar ta' Novembru biex jiktbu jew biex isewwu l-kitba li għa għamlu. Ipproffittaw ruħhom minn din l-okkażjoni u neħhu minn raskom daww il-hmerijiet ta' taxxi u hwejjeg hekk li qegħdin ibelgħukom. Nerġa' ntenni illi l-Gvern jekk irid jagħmel taxxi bi-censiment jew mingħajr censiment jagħmilhom xorta waħda. Immela morru iktbu r-raba' tagħkom. Haġa ohra. — Kull fejn isir u jispicča ic-censiment lill-bidwi qed jingħata biljett tar-raba' lewn iehor minn dak li kellhom qabel. Jiġifieri, f'daww il-postijiet fejn tgassmu dawn il-biljetti l-ġodda, bħalma hu San Pawl il-Baħar, il-biljetti l-blū ma jsewwx iżjed. Min m'għandux il-biljett ġdid jista' jibqa' bla razzjon tal-hwejjeg li ohroġ id-Dipartiment. Mela morru iktbu l-raba' kif imisskom u huđu l-biljett il-ġdid. Nerġa' niżgurakom li l-kwistjonijiet ta' taxxi u hwejjeg ohra fuq

ir-raba' huma kollha hmerijiet u qegħdin jinholqu minn min għandu interess ifixkel.

Razzjon tal-Ġwież

Jiena issa ġejt imqabba mill-Gvern biex noħroġ razzjon ta' ġwież għal daww kollha li għandhom mogħoż u baqar sew go Malta kif ukoll f'Ghawdex. Għad ma sirtx naf kemm sejjer ikollu ġwież x'inqassam għal kull ras, izda jiena bdejt ix-xogħol kollu meħtieġ biex niġbor l-informazzjoni kollha meħtieġa biex jiena ukun nista' mmexxi dan ix-xogħol. Meta wieħed jahseb li għandna mađwar erħġa u erbħġin elf mogħza u tlitt elef baqra x'wieħed jivverifika u jlesti -karti għar-razzjon tagħhom, wieħed ikun jista' jagħdirna għaž-żmien li jkun hemm bżonn jittieħed. Waqt li qiegħed nikteb fuq il-ġwież ġieni f'raši nfakkur lil daww li għandhom bhejjem għas-sinna biex jużaw iktar mit-taħli-ta tat-trab tal-halib u smida li hija wisq sustanzjuża u ġġib il-bhejjem 'il quddiem. Dan il-ġwież ta' trab tal-halib u smida mhux bir-razzjon u jista' jinkiseb minn għand is-Sur Charlie Agius, il-Qasam tal-Gvern, il-Marsa.

Keimtejn lill-Bejjieġha u lill-Konsumaturi

Ma nistax niħadder fuq kwistjonijiet bħalma semmejt il-lum mingħajr ma jkolli nsemmi lill-bejjieġha. Qegħdin jittieħdu passi ebsin kontra l-"black-market" tal-hexxex u tal-frott. Dawn il-passi li bdew din il-ġimħa sejin jihraxu, sejin jihraxu, bl-ikrah u sejin jihraxu kontra kull wieħed, ikun min ikun, li jipprova ibiħ oghla mill-prezz tal-Gvern. Inwissi lil daww il-bejjieġha li jin-qabdu jħbu l-patata, il-basal, jew xi haġ'ohra li intuom aħna, jew li jbiħuha bi prezz oghla minn dak li hu ifissat mill-Gvern, li barra milli jehlu l-kastigi li ttihom il-ligi, il-liċenza tagħhom tkun sospiża u l-hanut tagħhom jiġi magħluq. Irrid inwissi li dan mhux kliem fieragħ u li l-Gvern biħsieb jehdu dawn il-passi minnuh. F'dan jien nitlob l-għajnu tal-konsumaturi u tal-mara tad-dar. La tixtrux oghla mill-prezz tal-Kontroll u irrappurtaw f'li jew lill-Pulizija tal-Kontroll jekk lilkom jingħata haxix, patata, basal jew frott bi prezz oghla minn tal-Gvern. Jekk il-konsumaturi jgħinu lil dawn il-ftit bejjieġha mingħajr kuxjenza li jisirqu, allura l-povra mara tad-dar ma tkun tista' tagħmel xejn. Għinuni biex neqred il-qerq ta' dawn is-sangisugi, li dejjem jippruvaw iżommu s-sugħ neqes biex lilkom iwahħlulkom kemm iridu. Ixtorru biss mingħand bejjieġha onesti — mingħand daww il-bejjieġha li dejjem issibulhom dak li jkollkom bżonn u li jfo: nukom b'shemkom mingħajr ma jilqgħu idhom għal xi haġa "extra". Aħna nafu li hemm bejjieġha onesti — u intom tafu iżjed minni minn huma dawn it-talin li jien qiegħed nsemmi għaliex ġa forsi doqtu l-miżien tagħhom ġust jew il-mieta tagħhom xierqa. It-"trucks" bil-haxix li qegħdin nibgħatu barra, nibgħatuhom wara li nkunu servejna lill-bejjieġha. Dawn qegħdin jiġu milqugħa bl-ikkar hrara mill-poplu f'kull raħal. Għaliex dan? Ma hemm hwenet kullimkien? Ma hemm bejjieġha kullimkien? Dan juri bič-čar kif iħoss il-poplu. Jekk il-bejjieġha jimxu kif imiħhom, aħna ma jkollniex bżonn nibagħtu "trucks" ibiħu. Nerġa' ngħidilkom, jiena naf li hemm bejjieġha onesti u jien nixtieq li intom tgħinuni billi tixtru mingħand dawn biss. Il-pubbliku hu mitluħ ukoll jehdu interess jikxixx il-prezzijiet tal-Kontroll u li jara li jkun hemm il-prezzijiet fuq kull oġġett skond il-ligi. Fl-aħħarnett inwissi wkoll lil daww il-bejjieġha tal-haxix li jiehdu l-poplu bil-herra biex iġibu ruħhom aħjar. X'uħud wara li jkunu hađu kemm riedu kemm kemm ma jridux jagħtuk xebgħa jekk il-mara tad-dar tazzarda tiftaħ fommha. Dan mhux sewwa. Jiħteġ li l-bejjieġh li qiegħed iħix fuq spallej il-parručan, iġib ruħu sewwa. Kien hemm bżonn jiftakar li għalkemm il-lum il-mara tad-dar qiegħda tieħu pačenzja imħabba liskarsizza jiena žgur li qiegħda žżomm f'rasha lil dawn it-talin bla kuxjenza u bla manieri sabiex hi tkun tista' twarrabhom meta jekk Alla jrid, ma ndumux ma jargħa jkolna l-ġid għal kulħadd. Saħħa għalikom.

NIBZGHU MILL-GRIEDEN

(Dr. H. Sacco O.B.E.)

(Migjub minn "Il-Berqa")

TA' sikwit nisinghu bil-mard ikrah li qiegħed jahkem ma' tul ix-tut tal-Mediterran, mard li jista' minn waqt għall-iehor jidhol fostna. Iz-żewġ mardiet l-iktar qawwija u l-iktar koroh li hemm huma t-Tifu u l-Pesta. It-Tifu li kellna fi żminijiet oħra ta' qabel il-gwerra ma kienx ikoħna għalfejn nibzghu minnu wisq, għax jiġi mill-qamel tal-bnedmin u mill-hmieġ. Minn dawn, fi żmien il-paċi, ma kellniex wisq, għalkemm kien hawn xi wieħed im-xerred 'l hawn u 'l hemm. Illum, iżda, minhabba fin-nuqas ta' djar hafna nies qegħdin joqogħdu go xulxin ma' nies oħra, u familji mahmugin mairu hdejn oħrajn; is-sapun ukoll għadu ftit u xejn għali, u n-nisa għogħithom il-hajja ta' meta ma kellniex biex u fejn naħslu sewwa u ngħallu l-hwejjeġ.

Minhabba f'dawn il-ftit irqaqat jaqbel li noqogħdu b'għajnejna miftuħa, li ma jiġrilniex bħalma għalhom f'Napoli dan l-aħħar; l-indafa tal-hwejjeġ ta' taħt u ta' ġisimna fejn hu mgħotti xejn ma għandha tkun inqas minn ta' wiċċna u tax-xofftejn.

Il-Pesta hi wisq iżjed harxa u tixtered bil-ġrieden, jew biex inkunu għidna aktar sewwa, bil-briegħed li jkun hemm max-xagħar tal-ġrieden. Dawn il-ġrieden iġixxu fejn isibu ikel għall-għajxin tagħhom; fost dan likel l-iżjed li joqogħhom hu ż-żibel u l-fdalijiet tal-mejda li narmu ta' kull jum. Kulhadd iġerger imhabba id-debris tal-bini mwaqqa' l-iżjed tgergir isir billi qegħdin joħorġu minnu qtajjja' kbar ta' ġrieden. Dawn il-ġrieden jagħzlu l-griebeġ ta' debris l-aktar imhabba li fihom u fuqhom ikun hemm hafna żibel, żibel li jintefa' ta' kull jum mid-djar tagħna.

Iż-żibel u l-ilma hażin li jitwaddab fuq id-debris iġib ukoll hafna dubbien u nemus, li magħhom imexxu l-mard ukoll.

Għalhekk mela, sakemm ma jkunx għadu tbattal id-debris minn kullimkien—haġa li ma tistax issir malajr fostna—jaqbel li ngħinu koll billi ma nwaddbux żibel u ilmiġiet fuq id-debris. Intuh lil tad-demel jew nahaqquh; qatt, imma ma għandna nwaddbux fuq id-debris. Meta ma nistgħux nagħmlu iħor, iktar jaqbel li jintgħamel gozz ma' xifer il-bankina, għax minn hemm jingabar malajr, iżjed jidher, u għalhekk jitneħħa minn min imissu jitneħħa. Jekk tad-demel ma jiġix fl-inħawi tagħkom, iktar lill-Gvern, la tibzghux li xxeħghuhom bl-ittri fl-aħħar jisingħu. Bil-kitba gid lilkom infuskom tkunu tagħmlu u gid lill-Gvern, li għandu jieħu hsieb saħħitna wkoll. Sal-lum l-ġrieden li hawn fostna ma jidherx li huma mnigġsin; il-briegħed ta' fuqhom ma hum'ex mimsus bil-mard tal-Pesta; jistgħu, iżda, jintessu minn waqt għall-iehor. L-icken haġa jaasal ġurdien imniġġes minn baria minn Malta; jinzel minn fuq xi vapur mal-habel, bil-għawm jew mal-merkanzija. X'irid ġurdien bħal dan biex inigġes l-eluf ta' ġrieden li jiġġerrew b'ha ma jaqtgħu xejn fostna?.....

It-tbatija tafuħa jekk Alla jħares qatt tidhol fostna din il-marda; hassejnleha ftit snin ilu; imissna niftakru l-biża' kbir u t-twerwir hekk kif jinstema' li fir-raħal xi hadd imtess b'din il-marda hekk qalila. Nagħmlu, mela, kemm nistgħu, naqtgħu l-ikel lill-ġrieden, neqirduhom billi ma nistgħulhomx żibel u fdal ta' l-ikel fuq id-debris. Nit-tamaw b'hekk li bil-għaqal ta' kull wieħed minna u bil-għajnejna t'Alla nibzghu meħlusin minn dan il-mard ikrah. Neqirdu l-ġrieden biex la jmarrduna u anqas jagħmlulna hšarat fi hwejjiġna, fl-ikel tagħna, fil-bhejjem tagħna u f'hafna hwejjeġ oħra.

AĊDU ĊITRIKU

(TWISSIJA LILL-GHASSARA TA' L-INBID)

Il-Għassara ta' l-inbid jafu tajjeb kemm jiswa l-Aċdu Ċitriku għall-produzzjoni ta' l-inbid u li meta dan jithallat bil-għaqal itejjeb il-kwalità u l-palat ta' l-inbid. Haġa l-lum magħrufa tajjeb illi l-inbid magħmul hawn Malta dan l-aħħar tilef mhux ftit mill-isem sabih li kellu; dari mhabba t-traskuraġni u diżonestà ta' xi wħud mill-fabbrikanti ta' l-inbid fix-xogħol tagħhom. Id-Dipartiment qiegħed jagħ-

mel hiltu kollha biex iġholli l-grad tal-prodott ta' l-inbid u jġibu bħal ma kien qabel, iżda hu wisq meħtieġ illi sabiex nas' biex inwettqu x-xewqa tagħna jkollna l-għajnejna ta' l-għassara kollha ta' l-inbid.

Min-naha tagħna qed nagħmlu mill-aħjar biex nagħtu l-facilitajiet kollha taħt iċ-ċirkustanzi tal-lum. Nittamaw illi l-għassara kollha jipproffittaw ruhhom mill-għajnejna u parir tagħna sabiex Malta u Għawdex jaqgħu jiksbu dak l-isem sabih li kellhom dari għall-inbid li kienu jagħmlu.

ID-DUBBIENA TAL-FROTT

Qegħdin inxandru minnufih ittra li baġhtilna l-habib antik tagħna Dun Vitor Attard, dwar id-Dubbiena tal-Frott. Xi hbieb oħra tagħna, kitbulna ittri oħra fuq l-istess sugġett. Nixtiequ nisingħu iżjed minn għand dawk li jippruvaw dak li fisser Dun Vitor.

Tabilhaqq li din is-sena d-dubbiena tal-frott hadmet b'hiltu kollha u kienet waħda mis-snin li għamlet hšara. Bħalma qed iġhid il-habib tagħna Dun Vitor il-hšara fuq il-laring u l-mandulina hi, din is-sena, kbira, mhux biss f'Għawdex, iżda wkoll f'Malta.

Fl-istaġun li għadda, id-dubbiena tal-frott misset ukoll in-Naspli, u nstabat ukoll mhux hażin fuq ir-Rummien. Jekk aħna ma naddmex b'hiltu kollha biex neqirduha, iż-żmien mhux bogħod meta hi tidda tmiss ukoll il-Brinġiel, il-Bżar Aħdar u frott iħor. Bħalma jafu l-qarrejja antiki tiegħi, illi hafna snin inwissi l-bdiwja dwar dan. Id-Dubbiena tal-frott qiegħda tkabbat kull sena l-hšara tagħha. L-ebda hawha u nuċipriška ma waslet Malta din is-sena li ma kenitx mimsusa bid-dubbiena. Nagħmlu, mela, hiltu kollha u napplikaw l-irmedji kollha li nistgħu biex neqirduha.

Kull wieħed li jagħmel gwerra lid-dubbiena tal-frott ikun iġhin lilu nnifsu u jagħmel gid kbir lil pajjiżu.

L-EDITOR.

* * *

KORRISPONDENZA

Xagħra—Għawdex

Habibi Sur Zammit-Marmara.

Nixtieq ninfurmak fuq ċertu rmedju għall-qerda tad-dubbiena hāmra tal-laring; rmedju tant faċli u tant effikaċi. Ma hemmx bżonn ta' flieken tal-Belġju, jew hmira, eċċ.

Dan l-irmedju huwa ftit *pitrolju*: hu platt ċatt, jew tagħen qadim, kwalunkwe reċipient (aħjar ċatt); itfa' ftit pitrolju mal-qiegħ tal-platt, u poġġi ma' dju l-is-sigra jew aħjar imdendel fiha—wara ftit, speċjalment fil-bnazzi u x-xemx, tara d-dubbien jittajjar u jingabar madwar il-pitrolju sakemm joġhdos fih u jibqa'. Donnha haġa hadd ma jemminha, imma jista' wieħed jipprova hu.

Jiena hawn ix-Xagħra, lill-ġenniena li għandhom il-laring għedtilhom b'dan l-irmedju, u kollha jiddispaċiħom għax saru jafu b'ih tard wisq, issa li d-dubbiena laħqet għamlitha l-straġi fuq il-laring. Il-kwantità kbira ta' dubbien li hawn dis-sena kienet għadha qatt ma dħeret.

Issa għandek taf, Sur Zammit Marmara illi dan l-irmedju sirt nafu b'semplici aċċident: wieħed ġar kellu tank żgħir tal-pitrolju u beda jitlef, allura skartah u tefgħu fil-ġnien taħt sigra tal-laring; l-għada kien għaddej minn hdejn dan it-tank u fuq l-għatu jsi kwantità ta' dubbien mejjet, u ġie għandi jurini dan it-tank bid-dubbien mejjet fuqu. Insomma jiena l-għada ipprovaft fil-ġnien tiegħi—tagħen qadim bi ftit pitrolju... wara xi erba' sigħat insib il-qiegħ kollu tat-tagħen minni dubbien;—u minn dak in-nhar 'l hawn kemm landi cattti sibt, bħalma huma tal-"preserve" ta' l-aringi u sardin, kollha dendlithom mas-sigra.

Però billi l-pitrolju jevapora u jinxef haffi fl-arja, allura bdejt nagħmel ftit żejt mahruq tal-makni; dan idum bosta ma jinxef, u jagħmel l-istess effett speċjalment meta tagħmel ftit pitrolju miegħu.

Għoddni dejjem il-habib tiegħek u tal-Biedja,

DUN VITOR ATTARD.

IT-TNISSIL TA' L-AGRUMI

(C. Zammit Marmarà, M.B.E.)

XI dilettanti kirbuli u staqsewni jekk il-laring u l-lumi stghux jtn ss u bil-bćejje. Dan il-metodu, għalkemm hu ippratikat f'xi pajjiżi fejn hemm il-kultivazzjoni ta' l-agrumi, sa fejn naf jien hadd ma japplikah f'pajjiżna.

Biex tniessel mill-bćejje, għandhom jintgħazlu sigar b'saħħithom u minnhom wiehed jaqta' bćejje minn friegħi li ma jkunux xjuh, jiġifieri li ma jkollhomx iżjed minn sentejn. Dawn għandhom jithawlu għall-ħabta ta' bidu April. F'xi post kemmi li jkun maħdum u mdemmel tajjeb. Jintgħieg li wiehed ma jhallix il-hamrija tinxef sakemm il-bćejje ixerrdu sewwa. Dawn jistgħu jinqalgħu bit-tuba u jithawlu fil-post permanenti tagħhom wara sentejn. M'għandix bżonn ingħid illi mhux il-bćejje kollha jieħdu u li jntgħieg li fejn tghaddas fil-hamrija jrid ikun hemm ta' l-inqas għaksa waħda. Il-bćejje jistgħu jxenxlu biss mill-għakiesi u għaldaqstant jintgħieg illi x-xifer li ngħaddsu fil-hamrija jkun jibda mill-għaksa. Il-bćejje m'għandhomx ikunu twal wisq. Nistgħu wkoll fis-sajf nieħdu bćejje żgħar minn friegħi daqsxejn xerfin u ngħaddsnhom ġewwa qsari żgħar u nżommuhom taħt il-ħgieg sakemm jieħdu.

Il-lumi, il-laring u -mandulina jistgħu jtnisslu bit-tir-qid. Il-fergħa li traqqad ma jridx ikollha iżjed minn tliet snin. Kulma jintgħieg hu li tghaddasha fil-hamrija (mingħajr ma taqtagħha minn m'ommha), u żżommha fil-post mingħajr ma ċaqlaqha billi tqiegħed fuqha xi ġebba kbira. Jintgħieg li l-biċċa mghaddsa fil-hamrija jkollha għaksa. Id-drawwa li wiehed jobrox daqsxejn nahha waħda tal-għaksa bi drawwa tajba għax dan iġhin biex il-fergħa xxenxel malajr.

Jekk il-fergħa tkun twila jew is-sigra tkun baxxa, it-tirgida tista' ssir fl-art, inkella wiehed jista' juża landa jew qasrija jew reċipjent ieħor li jkollu.

Il-hamrija fejn issir it-tirgida għandha tkun imdenmla tajjeb b'demel irqiq, u għandha tinzamm niedja. Generalment it-tirgida tkun tajba biex tingata' minn m'ommha wara sena.

Izda l-aħjar irmedju biex ikollok sigar tajba tal-laring, lumi jew mandolina, hu li tiżra' żerriegħa tal-laring tal-bakkaljaw f'Marzu u tlaqqam fuqhom meta jikbru biżżejjed. Iz-żerriegħa, biex ma tfallix, għandha tinżera' mill-iżjed fis li tittiehed mill-frotta.

MR. L. R. SWINDELLS

Dan l-Uffiċjal li ilu hawn Malta mas-seba' snin kien mahtur mill-Uffiċċju Kolonjali bħala Kontrollur tas-Swieq tal-Biedja fuq ir-rikkmandazzjonijiet ta' Sir F. A. Stockdale fir-rapport tiegħu. Fil-karika li kellu għall-ewwel kif ukoll f'dik tat-Tqassim tal-Gwieg tal-Bhejjem hu wera dehen u esperjenza kbira u nistgħu ngħidu illi f'dawn iż-żewġ ferġat ta' xogħol id-Dipartiment b'rihet il-hidma tiegħu mexx nafna l-guċiem. Izda l-aqwa hidma tiegħu kienet f'dawn is-snin tal-gwerra meta, is-Sur Swindells gie mahtur bħala Kontrollur tas-Swieq tal-Biedja fejn huwa, bil-għaj-nuna tas-Sur Zammit Marmarà, għaraf jagħleb ix-xkiel ta' l-listat ta' assedju li kellna. Sa għaxar ġimgħat ilu huwa kien ukoll inkarikat mill-Proġett kbir tal-haxix li fi huwa hadem bi shih u sewa ta' għajnuwa kbira fi żminijiet l-iktar horox ta' għaks meta l-ibhra ta' madwarha kienu magħ-luġin, tista' tgħid, għal kollox. Ix-xogħol tiegħu issa qed jagħmlu l-Editur ta' dan il-ġurnal.

Lis-Sur Swindells li wasal biex iħallina biex jieħu karika oħra f'Kolonja oħra Ingliża nixtqulu kull risq u hena fix-xogħol u hajja tiegħu. Is-Sur Swindells sa jitlaq minn Malta u sa jieħu miegħu s-sliem bil-qalb u l-isbah xewqat tajba ta' B'd'ewa, Pitkali u Bejjiegħa tal-Haxix

IT-TORBIJA TAN-NAHAL

(Jissokta min-Nru. 46 ta' l-1 ta' Ottubru, 1944)

KIF jingħamm, il-kenniesi jibdw inaddfu b'għaġla kbira l-fdal tal-hm'eg li jtdal u hawn dlonk jibda x-xogħol tal-periti. Mhux in-nahal kollu jibni l-istess. Xi nahal jibni xehed kiesaħ. Jiġifieri għat-tul tal-garra, eċċ., u xi nahal jibni xehed shun mal-wisa' tal-garra u dawn ikunu għamla ta' ftira.

Ix-xogħol tal-periti hu li jagħmlu l-pjanta skond ma jiftlilhom għat-tul jew għal wisa', hawn imbagħad jibda x-xogħol tal-bennejja u ma' dawn tal-manwala. Il-manwala jgħibu biċċa minnhom xama', u dan iġibuh taħt abtejhom, il-għaliex hemm għandhom bħal żewġ ċrienen, u xi oħrajn iġibu l-għasel. Il-bini tal-għamla tagħhom—xehed—hu ta' tahlita ta' xama' u għasel, u għalhekk, qatt ma għandna nahlulu xehed bla bżonn fil-qliġ tal-għasel. In-nahal biex jibni x-xehed, irid iż-żmien u tbatija kbira. Fuq dan għad nitkellmu meta nsemmu fuq il-qliġ tal-għasel.

Jekk in-nahal ikollu regina tajba, qawwiya biżżejjed, li tissejjaħ *Imperatrici*, malli l-bennejja jlestu biċċa xehda, daqs nofs galletta, hi tidda tħid, u n-nahal jibda jgħib ma' saqajh id-daqs ta' ftit inqas minn skalora f'kull waħda—fit-tnejn ta' wara—polline—jew biex niftieħmu sewwa *ħobé l-irjejen* u *mzaqq taż-żahar*—duqqa. Meta jibda dan ix-xogħol, in-nahal jorganizza ruħu b'mod li tibqa' mghagġeb. Ku-hadd jiqgassam fuq xogħlu. Il-periti flimkien mal-bennejja u l-manwala jkomplu x-xogħol tal-bini; l-għassela, jiġifieri dawk li jgħibu l-għasel, jibdw b'herqa kbira jimlew iċ-ċe'el bil-għasel, kull waħda għandha tagħha li tiehu fsih timlieha. Dlonk meta l-kahhala jaraw li hemm xi ċe'el—toqob tax-xehed minlijin—dawn jibdw xogħolhom billi fis ikahhlu tajjeb b'dak il-materjal li jgħibulhom il-garra: għal żewġ raġunijiet li huma: biex l-għasel jaqax u jkun riservat tajjeb, u biex jekk jinqala' xi ram-baġġ—sakeġġ—minn xi nahal ieħor ma jkunx jista' jeh-duhulu hekk bilgri.

L-organizzazzjoni ssir wisq bil-għaqal daqs kieku saret minn xi esperti. Kulhadd fuq xogħlu. Kulhadd jaf x'għandni jagħmel! Fil-bieb titqiegħed il-pulizija u din tidda ddur minn tarf għall-ieħor tad-dahla biex tilqa' l-għadu, is-sul-dati jibqgħu ftit il-ġewwa mill-bieb u jekk l-għadu hu qawwi, il-pulizija tagħti s-sinjal ta' l-allarm billi jgħollu lehin-hom, u hemm tara għadd kbir ta' suldati bix-xabla (xewka) misluta biex fejn ma tistax tilhaq il-pulizija jindahl u s-sul-dati. Hawn tara geġwigiġa ta' suldati jtgħabdu sakemm iġagħlul jirtira jew jeqerduh għal kollox.

Tr-rewwieha, dawk li jagħmluha ta' fannijiet, tarahom ingħassmin hekk: min fil-bieb tad-dahla, fil-ventilaturi, u min fil-qiegħ tal-kaxxi jew qliel u min fuq it-tilari, kulhadd jagħti kemm jiflaħ bi gwenhahj b'ħoss li jinstama mill-bogħod. Jekk tqiegħed idek quddiem il-bieb thoss bħal few-ġa helwa bierda kif thossha fis-sajf f'xifer il-bahar li tkun ġeja minn dik il mewġa fiemda li jgħor il-kurrent bit-tib-dil ta' l-ilma.

(Jissokta)

XIRI TA' TITOLI TAL-GWERRA
U TAT-TIFDIL

X'GHANDEK TAGHMEL BI FLUSEK?

Ixtri Titoli tal-Gvern, in-“National Savings Certificates” (Titoli tat-Tifdil) u d-“Defence Bonds” (Titoli tal-Gwerra).

Dawn it-Titoli jistgħu jinxtraw mill-Uffiċċju tal-Biedja, l-Għammieri.

Qiegħed flusek fil-Ferġa tal-Bank tal-Gvern li issa fetax fl-Uffiċċju tal-Biedja, l-Għammieri.